

## Апакем – Карымова Гуланда

Өмүргө келдим, өзүңдү көрдүм,  
Түйшүгүм тартып, түн уйкуң бөлдүң.  
Алпештеп бактың, азабым тарттың,  
Апакем - менин алмашкыс бактым.  
Мээримин төктүң, эркелеп өстүм,  
Арнасам деймин асылын сөздүң.  
Мээримин төктүң, эркелеп өстүм,  
Арнасам деймин асылын сөздүң.

Тилегин тилеп, турмушка сүрөп,  
Өксүгөн кезде өзүңсүң тирек.  
Энекем – күнүм, эр жеттим бүгүн,  
Алайын колго Ата Журт жүгүн.  
Апакем менин, ак бата бергин,  
Болгун деп уулу ак калпак элдин.  
Апакем менин, ак бата бергин,  
Болгун деп уулу ак калпак элдин.

Түйшүктөн качпай, эмгегин актайм,  
Насаатың, акыл, жүрөктө сактайм.  
Бейишим менин, өрүшүм менин,  
Ыйыктан ыйык кол тийбес чебим.  
Гүлдөгөн бакчам, бүтпөгөн дастан,  
Мен үчүн апам – Күн, Ай, Жер, Асман.  
Гүлдөгөн бакчам, бүтпөгөн дастан,  
Мен үчүн апам – Күн, Ай, Жер, Асман.